



सत्यमेव जयते

# The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV] THURSDAY, 12<sup>th</sup> DECEMBER, 2024/AGRAHAYAN 21, 1946 [No. 137

Separate paging is given to each part of the supplement to the Central Gazette and Central section in order that it may be filed as a separate compilation

## PART-I

## EXTRAORDINARY

જિલ્લા મેજિસ્ટ્રેટ દ્વારા

ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ અન્વયે કાઢેલ હુકમ

જાહેરનામું

નં. જે/એમએજી-૨/સ્પા પાર્લર/જાહેરનામું/વશી-૨૮૧૧/૨૦૨૪.-મોરબી જિલ્લામાં રહેણાક વિસ્તાર તથા ઔદ્યોગિક વિસ્તારમાં સ્પા-મસાજ પાર્લર ચલાવવાની આડમાં નશીલા કેફી દ્રવ્યોનું સેવન તથા દેહ વ્યપારની શક્યતા હોવાનું જણાઈ આવેલ છે. કેટલાક અસામાજિક તત્વો આવા સ્પા/મસાજ પાર્લરની આડમાં ગુનાહીત કૃત્યો કરી, જાહેર સલામતી અને શાંતિનો ભંગ કરતા હોવાથી જાહેરનામું બહાર પાડવા પોલીસ અધિક્ષકશ્રી, મોરબીના તા. ૨૪-૧૧-૨૦૨૪ના પત્રથી દરખાસ્ત થઈ આવેલ છે.

સાબબ, મોરબી જિલ્લામાં સ્પા/મસાજ પાર્લરોની આડમાં ગુનાહીત કૃત્યો અટકાવવા સારૂ સ્પા/મસાજ પાર્લરોની માહિતી જે-તે વિસ્તારના પોલીસ સ્ટેશનમાં હોવી જરૂરી હોય હું, કે. બી. ઝવેરી, જિલ્લા મેજિસ્ટ્રેટ, મોરબી અમોને ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ અન્વયે મળેલ સત્તાની રૂએ મોરબી જિલ્લા વિસ્તારમાં સ્પા/મસાજ પાર્લરોના માલીકો તેમજ આવા સ્પા/મસાજ પાર્લરોના સંચાલકોએ તેમા કામ કરતા કર્મચારીઓની સંખ્યા સહિત ફોટો ગ્રાફસ તથા રેકોર્ડિંગ સુવિધા સાથે સી.સી.ટી.વી. એન્ટ્રી, રિસેપ્શન તથા કોમન એરીયામાં ફરજિયાત રાખવાનું રહેશે. તેમજ ત્રણ મહિના સુધીના સી.સી.ટી.વી. રેકોર્ડિંગ સંપૂર્ણ માહિતી સાથે સાચવી રાખવાનું રહેશે અને સંબંધિત પોલીસ સ્ટેશને જરૂર પડે માહિતી આપવાની રહેશે. આ અંગે જે-તે પોલીસ સ્ટેશનના પોલીસ ઓફીસરે રજીસ્ટર નિભાવવાનું રહેશે.

અ. નં.	વિગત	રીમાર્ક્સ
૧	સ્પા/મસાજ પાર્લર, એકમનું નામ, માલીક/સંચાલકનું નામ તથા સરનામું ટેલીફોન નંબર	
૨	સ્પા/મસાજ પાર્લરોમાં કામ કરતા તમામ કર્મચારીઓની સંપૂર્ણ વિગત (ફોટા સહિતની)	
	(૧) જો તેઓ ભારતીય હોય તો તેઓના આવાસના પુરાવા જોડવા	
	હાલનું સરનામું	
	મુળ વતનનું સરનામું	
	ફોન નંબર (ઘર) -	ઓફીસ - મો. નં.
	(૨) જો તેઓ વિદેશી હોય તો -	
	● પાસપોર્ટની વિગત (પાસ પોર્ટ/વિઝાની નકલ બીડવાની રહેશે.)	
	● ક્યા વિઝા પર ભારતમાં આવેલ છે તેની વિગત :-	
	હાલનું સરનામું	
	ફોન નંબર (ઘર) -	ઓફીસ - મો. નં.

સ્પા/મસાજ પાર્લર ચલાવનાર/સંચાલકનો પાસપોર્ટ સાઈઝનો ફોટો	કામ કરતા કર્મચારીઓનો પાસપોર્ટ સાઈઝનો ફોટો સાક્ષીની સહી તથા સંપૂર્ણ વિગત	પોલીસ સ્ટેશનના સહી સિક્કા અને તારીખ
સહી : સ્પા/મસાજ પાર્લર ચલાવનાર/સંચાલકની	સહી : કામ કરતા કર્મચારીની સહી	
સાક્ષીની સહી તથા સંપૂર્ણ વિગત		

	નિયમો :	
૩	(૧) આ વિગત કોરા કાગળ પર લખાવવાની રહેશે.	
	(૨) આ વિગત સંપૂર્ણ રીતે ભરીને સ્પા/મસાજ પાર્લર જે નામથી ચાલતા હોય તેના નામ સાથેની વિગત પો. સ્ટે. માં જમા કરાવવાની રહેશે.	
	(૩) આ વિગત સંપૂર્ણ ભર્યા પછી તેની બે નકલ કાઢવાની રહેશે. બન્ને નકલ જેતે પો. સ્ટે.માં આપવાની રહેશે. જેની એક નકલ રીસીવ સહિ સિક્કા કરી પરત આપશે જે સાંચવી રાખવાની રહેશે.	
	(૪) સ્પા/મસાજ પાર્લર ચલાવનારે તેનું ડ્રાઈવીંગ લાયસન્સ પાનકાર્ડ/આધાર કાર્ડ, ઈલેક્શન કાર્ડ રજુ કરવાનું રહેશે.	

આ જાહેરનામું તા. ૦૧-૧૨-૨૦૨૪ થી તા. ૩૧-૦૧-૨૦૨૫ સુધી અમલમાં રહેશે.

#### શિક્ષા :

આ હુકમનો ભંગ કરનારને ભારતીય ન્યાય સંહિતા-૨૦૨૩ ની કલમ-૨૨૩ હેઠળ શિક્ષાપાત્ર થશે.

આજ તા. ૨૯, માહે નવેમ્બર-૨૦૨૪ ના રોજ મારી સહી તથા કચેરીનો સીક્કો કરી જાહેરનામું બહાર પાડેલ છે.

મોરબી, ૨૯, માહે નવેમ્બર, સને ૨૦૨૪.

કે. બી. ઝવેરી

જિલ્લા મેજિસ્ટ્રેટ

મોરબી જિલ્લા.

### અધિક જિલ્લા મેજિસ્ટ્રેટ દ્વારા

#### ભારતીય નાગરિક સુરક્ષા સંહિતા-૨૦૨૩ની કલમ-૧૬૩ અન્વયે કાટેલ હુકમ

#### જાહેરનામું

નં. જે/એમએજ/જા.નામુ/વશી-૨૭૧૧/૨૦૨૪.-પોલીસ અધિક્ષકશ્રી, મોરબી તા. ૨૪-૧૧-૨૦૨૪ ની દરખાસ્તથી જણાવેલ છે કે, મોરબી જિલ્લામાં ઉદ્યોગોના કારણે રોજગારીની વિશાળ તકો હોય જેથી મોટાભાગના શ્રમીકો/કારીગરો રોજરોટી અર્થે આવતા હોય છે. દેશના વિભીન્ન રાજ્યો/જિલ્લા બહારથી હજારોની સંખ્યામાં રોજગારી અર્થે ઘરઘાટી, ચોકીદાર, કારખાનામા, મકાન બાંધકામામાં, ફાઉન્ડ્રી ઉદ્યોગોમાં, હીરા ઉદ્યોગોમાં, ફેક્ટરીઓમાં અને ખેતીના તેમજ વેપાર-ધંધામાં શ્રમીકો તરીકે લોકોને કામે રાખે છે તેમાં અમુક ગુન્હાહીત ઈતિહાસ ધરાવતા તથા ગુન્હાહીત માનસ ધરાવતા ઈસમો હોય તેવી સંભાવના રહેલી છે. તેમજ ઘણા કિસ્સાઓમાં તેમના વતનમાં કે અન્ય શહેરમાં ગંભીર ગુન્હાઓ આચર્યો મોરબી જિલ્લામાં આશરો લેતા હોય છે. અને આવા શ્રમીકોના ટુકા નામ સિવાય માલકી પાસે વિશેષ કોઈ માહિતી હોતી નથી તેવી હકીકત પણ જણાવેલ છે. જેના કારણે આવા ગુન્હેગાર લોકોને પકડવાનું અને ગુન્હો શોધવાનું મુશ્કેલ બને છે. તેમજ આવા ગુના અટકાવવા (પ્રિવેન્શન) અને ગુન્હાશોધન પ્રક્રિયા માટે (ડિટેક્શન) જરૂરી વિગતો ઉપલબ્ધ બને તે ઉપરાંત બહારથી આવતા શ્રમીકો સાથે કોઈ અઘટિત બનાવ બને તેવા સંજોગોમાં તેઓને જરૂરી પ્રશાસનિક મદદ મળી રહે તે હેતુથી શ્રમીકોનું નામ, સરનામા સહિતની જરૂરી વિગતો રખાય તે સુનિશ્ચિત કરવું ખુબ જ જરૂરી જણાય છે. જેથી મોરબી જિલ્લા વિસ્તારની સલામતી અને શાંતી જાળવવા સારૂ સી.આર.પી.સી. કલમ-૧૪૪ મુજબનું નીચેની વિગતેનું જાહેરનામું પ્રસિધ્ધ કરવા દરખાસ્ત કરેલ છે, જે વિગતેનું જાહેરનામું પ્રસિધ્ધ કરવું જરૂરી જણાય છે.

જેથી હું, એસ. જે. ખાયર, અધિક જિલ્લા મેજિસ્ટ્રેટ, મોરબી ગુજરાત સરકારના ગૃહ વિભાગ, ગાંધીનગરના તા. ૪-૧૧-૧૯૮૨ના નોટીફિકેશન નં. જીજ/૪૨૨/સીઆરસી/૧૦૮૨/એમ તથા ગૃહ વિભાગના તા. ૦૭-૧૧-૧૯૮૮ ના સંકલિત જાહેરનામા નં. જીજ/ફકઅ/૧૦૮૮/૬૭૫૦/મ અન્વયે ભારતીય નાગરિક સુરક્ષા સંહિતા-૨૦૨૩ની કલમ-૧૬૩ અન્વયે મળેલ સત્તાની રૂએ આથી હુકમ કરું છું કે,

- (૧) તમામ કારખાનેદારો, મકાન બાંધકામ બીલ્ડર્સ, ફાઉન્ડ્રી ઉદ્યોગ, હીરા ઉદ્યોગ, ખેતી તથા અન્ય ફેક્ટરી ઉદ્યોગો, વેપાર-ધંધા સાથે સંકળાયેલા તમામ પ્રાઈવેટ સેક્ટરના માલિકો અને મેનેજમેન્ટ કે જેઓના યુનીટમાં કર્મચારીઓ, કારીગરો, મજૂરો કે ભાગીયા હાલમાં કામ ઉપર છે તેવા કાયમી, હંગામી કે કોન્ટ્રાક્ટના કર્મચારીઓ/કારીગરો/શ્રમીકોની હકીકત તૈયાર કરી “પત્રક-એ” ના કોલમની વિગતો પ્રમાણેની માહિતી સંબંધિત પોલીસ સ્ટેશનને આ જાહેરનામાની તારીખથી દિન-૧૫માં આપવાની રહેશે. સદરહું લીંકમાં નોંધણી થયેલ શ્રમીકો/કારીગરોની માહિતીનું નોંધણી નંબર સહિતનું રજીસ્ટ્રેશન નિભાવવાનું રહેશે. અને જ્યારે પણ પોલીસ વિભાગ દ્વારા શ્રમીકો બાબતેની માહિતી ચકાસણી કરવા સારૂ આવે ત્યારે માહિતી પુરી પાડવાની રહેશે.

## પત્રક-એ

અ. નં.	પેટીના માલીક/ ખેડુતનું નામ તથા સરનામું તથા ધંધાની વિગત, માલિકના મોબાઈલ નંબર તથા ધંધાના સ્થળના ટેલીફોન નં.	કામે રાખેલ કર્મચારી/ કારીગર/ મજુર/ ભાગીયાનું પુરું નામ, ઓળખ ચિન્હ, હાલનું સરનામું તથા મોબાઈલ નં.	કર્મચારી/ કારીગર/ મજુર/ ભાગીયાના મૂળ વતનનું પુરું સરનામું તથા વતનના ટેલીફોન નં.	કર્મચારી/ કારીગર/ મજુર/ ભાગીયાને નોકરીએ રાખ્યાની તારીખ	કર્મચારી/ કારીગર/ મજુર/ ભાગીયા અગાઉ જે સ્થળે કામ કરતા હોય તે માલીકનું પુરું નામ, સરનામું તથા મોબાઈલ નં./ટેલીફોન નં.	કર્મચારી/કારીગર/ મજુર/ ભાગીયાને કોના રેફરન્સ/ પરીચયથી નોકરીએ રાખેલ છે તે સ્થાનિક રહીશનું પુરું નામ, સરનામું ટેલીફોન નં./ મોબાઈલ નં.	કર્મચારી/કારીગર/ મજુર/ ભાગીયાના બે થી ત્રણ સગા સબંધિઓના પુરા નામ તથા સરનામા (તેમના વતન સહિતના તથા ટેલીફોન નં./મોબાઈલ નં.	કર્મચારી/ કારીગર/ મજુર/ ભાગીયાનો ફોટો	દૈનિકીયાર ધરાવતા હોય તો તેની વિગત
૧	૨	૩	૪	૫	૬	૭	૮	૯	૧૦

- (૨) અન્ય રાજ્યો/દેશમાંથી આવેલા વ્યક્તિને મકાન ભાડા પેટે આપવામાં આવે ત્યારે મકાન ભાડે અપાવનાર દલાલ અને મકાન માલીકે મકાન ભાડે આપ્યા અંગેની માહિતી સંબંધી પોલીસ સ્ટેશનમાં “પત્રક-બી” મુજબ દિન-૧૫ માં આપવાની રહેશે.

## પત્રક-બી

ક્રમ	મકાન માલીકનું નામ તથા રહેઠાણનું સરનામું	જે મકાન ભાડે આપેલ હોય તે મકાનનું નામ તથા સરનામું	મકાન ભાડે આપ્યાની તારીખ	મકાન ભાડે રાખનાર પરપ્રાંતીય વ્યક્તિના નામ, સરનામા, ઓળખકાર્ડ/ ચૂંટણીકાર્ડ/ડ્રાઈવીંગ લાયસન્સનો પુરાવો	મકાન ભાડે રાખનાર મુળ કયાના રહેવાસી છે તે વતનના પુરા સરનામા તથા વતનની બે વ્યક્તિના નામ, સરનામા તથા ફોન નંબર	મકાન માલીકે અને ભાડુઆત તરીકે સંપર્ક કરાવનાર એજન્ટ/ દલાલનું નામ સરનામું/ ફોન નંબર
૧	૨	૩	૪	૫	૬	૭

- (૩) ખેત શ્રમીક/ભાગીયા તથા ઘરઘાટી અંગેની માહિતી સંબંધીત પોલીસ સ્ટેશનમાં “પત્રક-સી” તથા “પત્રક-ડી” મુજબ દિન-૧૫ માં આપવાની રહેશે.

## પત્રક-સી

ક્રમ	ઘરઘાટી કે ચોકીદાર તરીકે કામ કરનાર શ્રમીક/ચોકીદારનું નામ તથા રહેણાંકનું સરનામું	જેને કામે રાખનાર માલિકીનું નામ તથા સરનામું તથા મો. નં.	કામે રાખ્યાની તારીખ	કામે રહેનાર ઘરઘાટી કે ચોકીદારનું ઓળખકાર્ડ/ ચૂંટણીકાર્ડ/ડ્રાઈવીંગ લાયસન્સનો પુરાવો	કામે રહેનાર ઘરઘાટી કે ચોકીદારનું મુળ કયાના રહેવાસી છે તે વતનના પુરા સરનામા તથા વતનની બે વ્યક્તિના નામ, સરનામા તથા ફોન નંબર	ઘરઘાટી કે ચોકીદારની ઓળખાણ આપતા હોય તેવા બે વ્યક્તિઓના નામ સરનામું/ફોન નંબર
૧	૨	૩	૪	૫	૬	૭

## પત્રક-ડી

ક્રમ	ખેત શ્રમીક, ભાગીયા તરીકે કામ કરનારનું નામ તથા રહેઠાણનું સરનામું	ખેડુતનું નામ તથા સરનામું તથા મો.નં.	કામે રાખ્યાની તારીખ	કામે રહેનાર ખેત શ્રમીક, ભાગીયાનું ઓળખકાર્ડ/ ચૂંટણીકાર્ડ/ડ્રાઈવીંગ લાયસન્સનો પુરાવો	કામે રહેનાર ખેત શ્રમીક, ભાગીયાનું મુળ કયાના રહેવાસી છે તે વતનના પુરા સરનામા તથા વતનની બે વ્યક્તિના નામ, સરનામા તથા ફોન નંબર	ખેત શ્રમીક, ભાગીયાની ઓળખાણ આપતા હોય તેવા બે વ્યક્તિઓના નામ સરનામું/ફોન નંબર
૧	૨	૩	૪	૫	૬	૭

- મોરબી જિલ્લા વિસ્તારની સલામતી અને શાંતી જાળવવા સારૂ શ્રમીકો/કારીગરોની માહિતી સાચી અને સરળતાથી મળી રહે તે સારૂ કારખાના/ઔદ્યોગીક શ્રમીકો માટે <http://apps.apple.com/us/app/morbi-assured/id1557232449> વાળી લીંક ઓપન કરી સદરહું લીંક એન્ડ્રોઈડ ફોન <http://ply.google.com/store/apps/details?id=com.morbieye> પરથી ઈન્સ્ટોલ કરવાની રહેશે. કારખાનેદાર/ ફેક્ટરીના માલિકોએ કામ કરતા જે તે માલિકોએ શ્રમીકોનું રજીસ્ટ્રેશન કરવાનું રહેશે તેમજ “પત્રક-એ” મુજબ તમામ માહિતી સબમીટ કરવાની રહેશે.
- કારખાના/ઔદ્યોગીક શ્રમીકો સિવાયના માટે ભાડુઆત “પત્રક-બી”, ઘરઘાટી માટે “પત્રક-સી” તથા ખેત શ્રમીકો/ભાગીયા માટે “પત્રક-ડી” ની વિગતના કોલમ પ્રમાણે રજીસ્ટર/બાયોડેટાની સી.ડી. તૈયાર રાખવા માટે તથા તે મુજબની માહિતી સીડીઝન પોર્ટલમાં (સીડીઝન ફર્સ્ટ મોબાઈલ એપ) રજીસ્ટ્રેશન કરાવવી તથા તેની એક હાર્ડ કોપી નજીકના પોલીસ સ્ટેશનમાં દિન-૧૫ જમા કરાવવાની રહેશે.

**મુકિત :**

મોરબી જિલ્લામાં આવેલ સરકારી કચેરી/અર્ધ સરકારી કચેરી/બોર્ડ/નગીમ/સરકારી સંસ્થા તથા સરકારી ગ્રાન્ટ ઈન એઈડ સંસ્થાના અધિકારી/કર્મચારીઓને આ જાહેરનામાંમાંથી મુકિત આપવામાં આવે છે.

**શિક્ષા :**

આ જાહેરનામાનો ભંગ કરનાર વ્યક્તિ ભારતીય ન્યાય સંહિતા-૨૦૨૩ની કલમ-૨૨૩ મુજબ શિક્ષાને પાત્ર થશે. મોરબી જિલ્લાના સમગ્ર વિસ્તારમાં ફરજ બજાવતા હેડ કોન્સ્ટેબલ થી નાયબ પોલીસ અધિક્ષકશ્રી સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ કલમ-૨૨૩ મુજબ ફરીયાદ માટે અધિકૃત કરવામાં આવે છે.

**મુદત :**

આ જાહેરનામું તા. ૦૧-૧૨-૨૦૨૪ થી તા. ૩૧-૦૧-૨૦૨૫ સુધીના સમયગાળા માટે અમલમાં રહેશે.

તમામને વ્યક્તિગત રીતે નોટિસની બજવણી કરવી શક્ય ન હોય આથી એકતરફી હુકમ કરું છું. જાહેર જનતાની જાણ સારૂ સ્થાનિક વર્તમાનપત્ર, આકાશવાણી અને દુરદર્શન કેન્દ્ર મારફતે પ્રસિધ્ધિ દ્વારા તથા પોલીસ સ્ટેશનના પોલીસ ઈન્સ્પેક્ટરશ્રી તથા પોલીસ અધિક્ષકશ્રી, મોરબીના નોટિસ બોર્ડ પર હુકમની નકલ ચોટાડી પ્રસિધ્ધિ કરવામાં આવશે. તેમજ સહેલાઈથી જોઈ શકાય તેવી જાહેર જગ્યાઓ ઉપર હુકમની નકલ ચોટાડી પ્રસિધ્ધિ કરવામાં આવશે.

આજ તા. ૩૦ માહે નવેમ્બર-૨૦૨૪ ના રોજ મારી સહી તથા સીક્કા હેઠળ હુકમ કર્યો.

મોરબી, ૩૦, માહે નવેમ્બર, સને ૨૦૨૪.

### ગુજરાત પોલીસ અધિનિયમ-૧૯૫૧ ની કલમ-૩૭(૧) અન્વયે કાઢેલ

#### હુકમ

નાં. જે/એમએજી/ક.૩૭(૧)જા.નામુ/વશી-૨૨૧૦/૨૦૨૪.-આગામી માહે ડિસેમ્બર-૨૦૨૪ ના માસમાં મોરબી જિલ્લાની હાલમાં પ્રવર્તમાન પરિસ્થિતિમાં કાયદો અને વ્યવસ્થા તથા લોકોના જાનમાલની સલામતી જળવાઈ રહે અને કોઈ અનિચ્છનીય બનાવો બનવા ન પામે તે માટે નીચે મુજબ હુકમ બહાર પાડવાનું અમોને ઈષ્ટ જણાય છે.

જેથી હું, એસ. જે. ખાચર, અધિક જિલ્લા મેજિસ્ટ્રેટ, મોરબી જિલ્લા, મોરબી, સને-૧૯૫૧ ના ગુજરાત પોલીસ અધિનિયમની કલમ-૩૭(૧) થી મળેલ સત્તાની રૂએ આ નીચે દર્શાવ્યા મુજબના વિસ્તારમાં તા. ૦૧-૧૨-૨૦૨૪ થી તા. ૩૧-૧૨-૨૦૨૪ સુધી નીચે દર્શાવ્યા મુજબના કૃત્યો કરવાની મનાઈ ફરમાવું છું.

**કૃત્યો :**

- (૧) હથિયાર, તલવાર, ભાલા, બંદુક, છરી, શસ્ત્રો, સળગતી મશાલ, બીજા હથિયારો કે જેના વડે શારીરિક ઈજા કરી શકાય તે સાથે રાખી ફરવાનું.
- (૨) પથ્થરો અથવા ફેંકી શકાય તેવી બીજી વસ્તુઓ અથવા તેવી વસ્તુઓ ફેંકવાની કે ધકેલવાની અથવા સાધનો લઈ જવા, એકઠા કરવા અથવા તૈયાર કરવાનું.
- (૩) મનુષ્યો અથવા શબો અથવા આકૃતિઓ અથવા પુતળા દેખાડવાની, જેનાથી સુરુચિ અથવા નિતિઓનો ભંગ થાય તેવા ભાષણ કરવાની તથા ભેદભાવ અથવા ચેષ્ટા કરવાનું તથા તેવા ચિત્રો, પ્લેકાર્ડ, પત્રિકા અથવા બીજા કોઈ પદાર્થો અથવા વસ્તુઓ તૈયાર કરવાનું તથા બતાવવાનું અથવા ફેલાવો કરવાનું.

**વિસ્તાર :**

મોરબી જિલ્લાનો સમગ્ર વિસ્તાર.

**અપવાદ :** આ હુકમના ખંડ-૧ તથા ૨ નીચેની વ્યક્તિઓને લાગુ પડશે નહીં.

- (૧) સરકારી નોકર કે કામ કરતી વ્યક્તિ કે જેને તેમના ઉચ્ચ અધિકારીએ કોઈપણ હથિયાર લઈ જવાનું ફરમાવ્યું હોય.
- (૨) સક્ષમ સતાધિકારીશ્રી તરફથી જેને પરવાનગી આપી હોય તેવી વ્યક્તિઓ.

**શિક્ષા :**

આ જાહેરનામાનો કોઈપણ ખંડનો ભંગ અથવા ઉલ્લંઘન કરનારને સને-૧૯૫૧ના ગુજરાત પોલીસ અધિનિયમની કલમ-૧૩૫ હેઠળ શિક્ષાને પાત્ર થશે.

આ હુકમની જાહેરાત ઉપર નિર્દિષ્ટ કરેલ વિસ્તારમાં પોલીસ ધ્વારા લાઉડ સ્પીકર વાહનો ધ્વારા પ્રસારીત કરીને તથા જાહેર દેખી શકાય તેવી જગ્યાએ તેની નકલો ચોંટાડીને તથા સ્થાનિક વર્તમાનપત્રો અને ગુજરાત રાજ્યના અસાધારણ રાજ્ય પત્રમાં જાહેર કરીને પ્રસિધ્ધ કરવાનું ફરમાવું છું.

આજ તા. ૨૮મી, માહે નવેમ્બર-૨૦૨૪ ના રોજ મારી સહી તથા કચેરીનો સિક્કો લગાવી હુકમ બહાર પાડ્યો.

મોરબી, ૨૮ માહે નવેમ્બર, સને ૨૦૨૪.

### ગુજરાત પોલીસ અધિનિયમ-૧૯૫૧ ની કલમ-૩૭(૩) અન્વયે કાટેલ

#### હુકમ

નં. જે/એમએજી/ક. ૩૭(૧) જા.નામુ./વશી ૨૮૧૧/૨૦૨૪.-આગામી માહે ડિસેમ્બર-૨૦૨૪ ના માસમાં મોરબી જિલ્લામાં હાલમાં જુદા જુદા સંવર્ગના સરકારી કર્મચારીઓની વિવિધ માંગો અને સામાજિક સંગઠનો તેમજ રાજકીય પક્ષોની સરકારશ્રી વિરૂધ્ધ જુદા જુદા પ્રશ્નોની રજુઆત અન્વયે કાયદો વ્યવસ્થા જળવાઈ રહે તે માટે સભા, સરઘસ, આંદોલન, રેલીના પ્રતિબંધ માટે જિલ્લામાં ગુજરાત પોલીસ અધિનિયમ-૧૯૫૧ ની કલમ-૩૭ પેટા કલમ-૩ નીચે હુકમ કરવો જરૂરી હોવાનું અમોને ઈષ્ટ જણાય છે.

જેથી ગુજરાત પોલીસ અધિનિયમ-૧૯૫૧ ની કલમ-૩૭(૩) થી મળેલ અધિકારની રૂએ હું, એસ. જે. ખાયર, અધિક જિલ્લા મેજિસ્ટ્રેટ, મોરબી, આથી આદેશ કરું છું કે, મોરબી જિલ્લાના સમગ્ર વિસ્તારમાં તા. ૦૧-૧૨-૨૦૨૪ થી તા. ૩૧-૧૨-૨૦૨૪ સુધી સક્ષમ અધિકારીની મંજૂરી વિના જાહેર સ્થળોએ અનઅધિકૃત રીતે/ગેરકાયદેસર રીતે ચાર કરતાં વધુ વ્યક્તિઓએ એકત્રીત થવું નહીં અથવા કોઈ સભા ભરવી નહીં કે સરઘસ કાઢવું નહીં.

વધુમાં હું આદેશ કરું છું કે, આ હુકમ નીચેનાને લાગુ પડશે નહીં.

- (૧) સ્થાનિક સત્તાવાળાઓ પાસેથી જરૂરી પરવાનગી મેળવી હોય તેવી વ્યક્તિને, સંસ્થાને.
- (૨) ફરજ ઉપર હોય તેવી ગૃહ રક્ષક દળની વ્યક્તિને.
- (૩) કોઈ લગ્નના વરઘોડાને.
- (૪) સરકારી નોકરીમાં અથવા રોજગારમાં હોય તે વ્યક્તિને.
- (૫) કોઈ સ્મશાન યાત્રાને.
- (૬) સરકારશ્રીના વિવિધ વિભાગો, બોર્ડ-નિગમ દ્વારા આયોજીત કાર્યક્રમો.

હું એવો આદેશ કરું છું કે આ હુકમ મોરબી જિલ્લામાં સમગ્ર વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોંટાડીને અને સદરહુ વિસ્તારમાં ઢંઢેરો પીટાવીને અથવા લાઉડ સ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે.

આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમની કલમ-૧૩૫ ની તથા ભારતીય ન્યાય સંહિતા-૨૦૨૩ ની કલમ-૨૨૩ હેઠળ શિક્ષાપાત્ર થશે.

આજ તા. ૩૦મી, માહે નવેમ્બર-૨૦૨૪ ના રોજ મારી સહી તથા કચેરીનો સીક્કો લગાવી હુકમ કર્યો.

મોરબી, ૩૦ માહે નવેમ્બર, સને ૨૦૨૪.

### ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) અન્વયે કાટેલ

વંચાણ : પોલીસ અધિક્ષકશ્રી, મોરબીના તા. ૨૬-૧૧-૨૦૨૪ ના પત્ર નં. સીબી-૩/ફાઈરીંગ બટ/મંજૂરી/૧૧૦૩/૨૦૨૪.

#### હુકમ

નં. જે/એમએજી-૨/ફા.બટ/જા.નામુ./વશી-૩૦૧૧/૨૦૨૪.-વંચાણે લીધેલ પોલીસ અધિક્ષકશ્રી, મોરબીના તા. ૨૬-૧૧-૨૦૨૪ ના પત્રથી પશ્ચિમ રેલ્વે અમદાવાદ યુનિટના પશ્ચિમ રેલ્વે, રાજકોટ સબ ડીવીઝનના પોલીસ અધિકારી/કર્મચારીઓની સને-૨૦૨૪ના વર્ષની ફાયરિંગ પ્રેક્ટીસ કરવા માટે તા. ૧૬-૧૨-૨૦૨૪ થી તા. ૨૦-૧૨-૨૦૨૪ સુધી દિન-૦૫ (પાંચ) માટે વાંકાનેર ફાયરિંગ બટની આજુબાજુના વિસ્તારમાં રાહદારીઓ તેમજ વાહનોના પ્રવેશવા સામે પ્રવેશબંધી ફરમાવતું જાહેરનામું પ્રસિધ્ધ કરવા દરખાસ્ત કરેલ છે.

આ ફાયરિંગ બટ વાંકાનેર ફાયરિંગ રેન્જ ખાતે વાંકાનેર ફાયરિંગ બટ રેલ્વે લાઈન તરફ સિંધાવદર રેલ્વે ફાટકથી વાંકાનેર તરફ જતાં રેલ્વે લાઈનની સમાંતર સામે અમરનગર ફાટક પાસે ઉત્તરે આવેલ ડુંગરની ધાર પાસે આવેલ છે. જેથી ફાયરિંગ પ્રેક્ટીસ દરમ્યાન જાહેર જનતાની જાનમાલની સલામતી માટે નીચે મુજબ હુકમ કરવો જરૂરી હોવાનું અમોને ઈષ્ટ જણાય છે.

જેથી ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) થી મળેલ અધિકારની રૂએ હું, એસ. જે. ખાયર, અધિક જિલ્લા મેજિસ્ટ્રેટ, મોરબી જિલ્લા, મોરબી, આથી આદેશ કરું છું કે, મોરબી જિલ્લાના વાંકાનેર ખાતે ફાયરીંગ બટ વાંકાનેર રેલ્વે લાઈન તરફ (સિંધાવદર રેલ્વે ફાટકથી વાંકાનેર તરફ જતાં રેલ્વે લાઈનને સમાંતર સામે અમરનગર ફાટક પાસે, ઉત્તરે આવેલ ડુંગરની ધાર પાસે) આવેલ છે તે ફાયરીંગ બટ વિસ્તારમાં તા. ૧૬-૧૨-૨૦૨૪ થી તા. ૨૦-૧૨-૨૦૨૪ દિન-૦૫ (પાંચ) માટે જાહેર જનતાએ પ્રવેશવું નહીં, ત્યાંથી પસાર થવું નહીં, કોઈ વાહનો કે ઢોર સાથે ત્યાંથી પસાર થવું નહીં.

હું એવો આદેશ કરું છું કે, આ હુકમ ઉક્ત નિર્દિષ્ટ સમગ્ર વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોંટાડીને અને સદરહું વિસ્તારમાં ઢંઢેરો પીટાવીને અથવા લાઉડ સ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે તથા સદરહું ફાયરીંગ બટની નિયત દુરી એ ભયસુચક સજ્જાઓ સહેલાઈથી દેખાઈ તેવી રીતે રાખવાની રહેશે.

આ જાહેરનામાનો ભંગ અથવા ઉલ્લંઘન કરનાર ગુજરાત પોલીસ અધિનિયમની કલમ-૧૩૧ ની તથા ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આજ, તા. ૩૦, માહે નવેમ્બર-૨૦૨૪ ના રોજ મારી સહી તથા સીકા હેઠળ હુકમ કર્યો.

મોરબી, ૩૦, માહે નવેમ્બર, સને ૨૦૨૪.

એસ. જે. ખાયર  
અધિક જિલ્લા મેજિસ્ટ્રેટ  
મોરબી જિલ્લા.

